

	ஜகாத்	The Sunnah Islamic Page Contact Us P.O.Box: 28774 Safat State Of Kuwait
--	--------------	--

ஜகாத்

أحكام الزكاة

شعبة توعية الجاليات بالزلفي

Isinalin ng: Zulfi Foreigners' Guidance Office

P.O. Box: 182 Zulfi 11932

Saudi Arabia

Tel.: 06 4225657

Fax: 00966 4224234

ஜகாத்தின் சட்டம்

ஜகாத் இஸ்லாத்தின் கடமைகளில் முன்றாவது கடமையாகும். ஒரு முஸ்லிம் ஜகாத் கொடுக்குமளவிற்கு தொகை அவனிடம் இருந்து ஒரு வருடமும் முடிந்து விட்டால் அவனுக்கு ஜகாத் கடமையாகி விடுகின்றது. அல்லாஹ் கூறுகிறான்: தொழுகையை நிறை நிறுத் துங்கள், ஜகாத் கொடுங்கள்.... (2:110)

ஜகாத்தை மார்க்கமாகியிருப்பதில் சில சட்டங்களும், பல பயன்களும் உள்ளன. அவை:

- 1- மனிதன் கஞ்சத்தனத்திலிருந்து தூரமாக்கப்பட்டு தூய்மைப்படுத்தப்படுகிறான்.
- 2- முஸ்லிமுக்கு தர்ம சிந்தனையை ஏற்படுத்துகின்றது .
- 3- செல்வந்தனுக்கும் ஏழைக்குமிடையே நேசத்தை நிரந்தரமாக்குகின்றது. ஏனெனில் ஆன்மாக்கள் அவற்றிற்கு உபகாரம் செய்பவர்களை நேசிப்பதன் மீதே படைக்கப்பட்டுள்ளன.
- 4- ஏழை முஸ்லிமின் தேவையை நிறைவு செய்யப்பட்டு அவனுக்குப் போதுமான ஒரு நிலை உருவாக்கப்படுகின்றது.
- 5- மனிதனை பாவங்களை விட்டும் தூய்மைப்படுத்துவது ஜகாத்தின் பயன்களில் உள்ளது போலவே அது பாவங்களை அழித்து, பதவிகளை உயர்த்துவதற்கும் காரணமாக இருக்கின்றது.

எவற்றில் ஜகாத் கடமை?

தங்கம், வெள்ளி, வியாபாரச் சரக்குகள், ஆடு, மாடு, ஒட்டகம், பூமியிலிருந்து கிடைக்கக்கூடிய தானியங்கள், பழங்கள், உலோகங்கள் முதலியவற்றில் ஜகாத் கடமையாகும்.

தங்கம், வெள்ளி

தங்கம், வெள்ளி எந்த வகையைச் சார்ந்ததாக இருந்தாலும் அவற்றிற்கு ஜகாத் கடமையாகும். தங்கம், வெள்ளியின் ஜகாத் தொகை யாரிடம் உள்ளதோ அவர் மீது ஜகாத் கடமையாகும். தங்கத்தின் தொகை எழுபது கிராமாகும். வெள்ளியின் தொகை நாநூற்று அறுபது கிராமாகும். யார் தங்கத்திற்கு ஜகாத் கொடுக்கும் அளவு தொகையை பெறுகின் றாரோ அவர் தன்னிடமுள்ளதில் நூற்றுக்கு இரண்டரை சதவீதம் ஜகாத் கொடுப்பது அவர் மீது கடமையாகி விடுகிறது. அது ஒன்றரை கிராமாகும். வெள்ளியின் தொகையை வைத்தி ருப்பவரின் மீது பதினொன்றரை கிராம் கடமையாகும்.

ரொக்கப் பணமாக ஒருவர் ஜகாத் கொடுக்க விரும்பினால் எந்த நாளில் ஓராண்டு பூர் த்தியாகின்றதோ அந்த நாளின் தங்கம் அல்லது வெள்ளியின் மதிப்பைக் கேட்டுத் தெரிந்து கொள்ள வேண்டும். பிறகு அதன் மதிப்பை அளவாகக் கொண்டு ஜகாத் கொடுக்க வேண்டும். உதாரணமாக ஒருவரிடம் நூறு கிராம் தங்கம் இருந்தால் அவருக்கு அதில் ஜகாத் கடமையாகி விடுகின்றது. ஏனெனில் அவர் ஜகாத் கொடுக்கும் அளவிற்கான தொகையைப் பெற்றுவிட்டார். அதற்குரிய ஜகாத் இரண்டரை கிராமாகும். இந்த ஜகாத்தை அவர் ரொக்கப் பணமாக கொடுக்க நாடினால் ஜகாத் கடமையான நாளின் தங்கத்தின் மதிப்பைக் கேட்டு, இரண்டரை கிராம் தங்கத்தின் மதிப்பிற்குச் சமமான தொகையை ஜகாத் கொடுக்க வேண்டும்.

இதுபோன்றே ரொக்கப் பணம் ஜகாத்தின் தொகையை அடைந்து, ஓராண்டு பூர்த்தி யாகி விட்டால் அதில் ஜகாத் கடமையாகி விடுகின்றது. எனவே ஒருவனிடம் எழுபது கிராம் தங்கமளவிற்கு ரொக்கப் பணம் இருக்குமானால் அவனுக்கு ஜகாத் கடமையாகிவிடுகிறது. இரண்டரை சதவீத அளவு கணக்கிட்டு அவன் ஜகாத் கொடுக்க வேண்டும். எனவே ஒரு முஸ்லிமிடம் பொருளிருந்து, ஓராண்டு பூர்த்தியாகி விட்டால் அவன் தங்க வியாபாரியிடம் எழுபது கிராம் தங்கத்தின் மதிப்பைக் கேட்க வேண்டும். அத்தொகை போன்று அவனிடமிருக்குமானால் அதற்கு அவன் ஜகாத் கொடுக்க வேண்டும். வியாபாரி கூறியதை விட அவனிடம் குறைவாக இருக்குமானால் அவனுக்கு ஜகாத் கடமையாகாது.

உதாரணமாக ஒருவனிடம் முப்பதாயிரம் ரூபாய் இருந்து, ஓராண்டும் நிறைவு பெற்றிருந் தால் அவன் தனது நாட்டின்

நாணய மதிப்பீடு தங்கத்தின் அளவைக் கொண்டிருக்குமா எனத் தங்கத்தின் ஒரு கிராம் விலையைக் கேட்டுத் தெரிந்து கொள்ள வேண்டும். அல்லது தனது நாட்டின் நாணய மதிப்பீடு வெள்ளியைக் கொண்டிருக்குமானால் ஒரு கிராம் வெள்ளியின் விலையைக் கேட்டுத் தெரிந்து கொள்ளவேண்டும். அப்போது எழுபது கிராம் தங்கத்தின் விலை நூற்பதாயிரமாக இருக்குமானால் அவனுக்கு ஜகாத் கடமையாகாது. ஏனெனில் அவன்முள்ள இந்தத் தொகை ஜகாத் கொடுக்குமளவுள்ள தொகையல்ல. வெள்ளிக்கும் இவ்வாறே செய்து கொள்ள வேண்டும்.

வியாபாரச் சரக்குக்குரிய ஜகாத்

முஸ்லிம்கள் வியாபாரத்தில் ஈடுபட்டு அதில் பொருள்பெறுவதற்கு அல்லாஹ் அனுமதித்துள்ளான். பொருள் வசதியைப் பெற்று அதை வியாபாரத்தில் முதலீடு செய்யக் கூடிய முஸ்லிமான் வியாபாரியின் மீது ஜகாத் கொடுப்பதை இஸ்லாம் கடமையாக்கியுள்ளது. இது அவன் அல்லாஹ்வின் அருளுக்கு நன்றி செய்வதற்காகவும் தனது சகோதரர்களில் தேவையுடைய வர்களின் தேவையை நிறைவு செய்வதற்காகவும் ஆகும்.

அசையாப் பொருள், பிராணி, உணவு, பானம், கார் போன்றவற்றில் இலாபத்தை நோக்கமாகக் கொண்டு கொடுக்கல் வாங்கல் செய்யக்கூடிய அனைத்திலும் ஜகாத் கடமையாகி வருகிறது. இவற்றிற்குரிய ஜகாத்திற்குரிய நபந்தனை என்னவென்றால் ஜகாத்திற்குரிய தொகை இருக்க வேண்டும். ஜகாத் தொகை இருக்க வேண்டுமென்பது வெள்ளி, தங்கம் இவ் விரண்டில் ஒன்றின் கிரயத்தை மதிப்பிடவேண்டும். அவற்றின் மொத்தக் கிரயத்தில் இரண்டரை சதவீதம் ஜகாத் கடமையாகும். ஒருவரின் வியாபாரப் பொருளின் கிரயமாக ஒரு லட்சம் ரூபாய் இருக்குமானால் அவன் அதில் 2500 ரூபாய் ஜகாத் கொடுப்பது கடமையாகும். வியாபாரிகள் ஒவ்வொரு வருடமும் பொருள்கள் கைக்கு வந்த பிறகே அதற்குரிய ஜகாத் தொகை கொடுப்பது நபந்தனையாகும். ஒருவியாபாரி ஒரு வருடம் பூர்த்தியாக பத்து நாட்களிருக்கும்போது ஒரு பொருளை விலைக்கு வாங்கினால் அதை மற்ற பொருள்களுடன் சேர்த்து அதற்கு ஜகாத் கொடுத்து விடவேண்டும். வியாபாரத்தை எந்த நாள் ஆரம்பித்தானோ அந்த நாளிலிருந்து வருடம் ஆரம்பமாகிவிடுகிறது. எல்லா முஸ்லிம்களும் தங்களிடம் முள்ளவற்றிற்கு ஒவ்வொரு வருடமும் ஜகாத் கொடுக்க வேண்டியதிருப்பதால் இது வருட ஜகாத் என்று ஆகிவிட்டது.

தீனி கொடுத்து வளர்க்கும் கால்நடைகள் வியாபாரத்திற்குரியதாக இருக்குமானால் அவை ஜகாத்தின் அளவை அடைந்தாலும் அல்லது அடையாவிட்டாலும் அவற்றின் மதிப்பு ரொக்கப் பணத்திற்கு ஜகாத் தொகையை கடந்து விடும்போதெல்லாம் அவற்றிற்கு ஜகாத் கடமையாகிவிடும். எனவே அவன் அவற்றிற்கு நாணயத்தைக் கணக்கிட்டு ஜகாத் கொடுக்க வேண்டும்.

பங்குகளுக்கு ஜகாத்

இக்காலத்தில் மக்கள் அசையாச் சொத்திலும் அவையல்லாதவற்றிலும் பங்குகள் போடும் பழக்கம் உடையவர்களாக இருக்கின்றனர். இன்னும் இவர்களில் சிலர் அப்பங்குகளில் ஒரு தொகையை சில சமயங்களில் பல ஆண்டுகளாக முடக்கிவைப்பவர்களும் இருக்கின்றனர். அத்தொகை கூடவும் செய்யும் குறையவும் செய்யும். இவை வியாபாரப் பொருள்களாகக் கணிக்கப்படுவதால் இப்பங்குகளுக்கும் ஜகாத் கொடுக்க வேண்டும். எனவே ஒரு முஸ்லிம் ஒவ்வொரு ஆண்டும் அவற்றின் மதிப்பைக் கணக்கிட்டு அதற்குரிய ஜகாதைக் கொடுக்க வேண்டும். அல்லது அவற்றை விற்று அவற்றின் கிரயத்தைப் பெற்றுக் கொள்ளும் போது அந்த வருடங்கள் அனைத்திற்கும் ஜகாத் கொடுக்க வேண்டும்.

விளைபொருளுக்குரிய ஜகாத்

சேகரித்து, நறுத்துக் கொடுக்கப்படக் கூடிய பேரித்தம் பழம், திராட்சை போன்ற கனி வகைகளுக்கும் மணிக்கோதுமை, தொலிக்கோதுமை, அரிசி போன்ற தானியங்களுக்கும் ஜகாத் கடமையாகும். எனினும் பழங்களிலும் காய்கறிகளிலும் ஜகாத் கடமையில்லை. இவைகள் ஜகாத்தின் அளவை அடைந்துவிட்டால் ஜகாத் கட்டாயமாகும். ஜகாத்தின் அளவு 675 கிலோவாகும். கோதுமைக்குரிய அளவு 552 கிலோவாகும். இவைகளின் ஜகாத் தற்கு ஓராண்டு பூர்த்தியாவது நபந்தனையல்ல.

இவை மழை, ஆற்றுத் தண்ணீர் இன்னும் இதுபோன்ற தண்ணீர்களால் பயிர் செய்யப்பட்டிருக்குமானால் பத்தில் ஒன்று ஜகாத் கடமையாகும். சிலவு செய்து பயிர் செய்யப்பட்டிருக்குமானால் இருபதில் ஒன்று கட்டாயமாகும். உதாரணமாக ஒருவன் கோதுமையை சிலவின்றி பயிர் செய்து அதில் அவனுக்கு 800 கிலோ கடைத்திருக்குமானால் அதில் பத்தில் ஒன்று-80 கிலோ-கடமையாகும். சிலவுடன் பயிர் செய்திருந்தால் இருபதில் ஒன்று அதாவது 40 கிலோ கடமையாகும்.

கால்நடைகளுக்குரிய ஜகாத்

கால்நடைகள் என்றால் ஒட்டகம், மாடு, செம்மறி ஆடு, வெள்ளாடு முதலியவையே. இவைகளில் கீழ்க்காணும் நபந்தனையுடன் ஜகாத் கடமையாகும்.

- 1- ஜகாத்தின் அளவை எட்டவேண்டும்: ஒட்டகத்திற்குரிய குறைந்த அளவு ஐந்து. செம்மறி ஆடு, வெள்ளாடு இவற்றின் குறைந்த அளவு நூற்பது. மாட்டின் குறைந்த அளவு முப்பது. இதற்கு குறைவானதில் ஜகாத் கிடையாது.
- 2- இந்த அளவு உரிமையாளரிடம் ஓராண்டு பூர்த்தியாகி இருக்க வேண்டும்.
- 3- இக்கால்நடைகள் வருடத்தில் அதிக நாட்கள் வெளியே சென்று மேய்ந்ததாக இருக்க வேண்டும். தீனி கொடுத்து வளர்க்கப்பட்டவையாகவோ அல்லது அவற்றுக்கான தீனி விலைக்கு வாங்கப்பட்டவையாகவோ இருந்தால் அல்லது அவற்றுக்கான தீனியை உரிமையாளனே சேகரிக்கிறான் என்றால் இதுபோன்ற கால்நடைகளுக்கு ஜகாத் கடமையல்ல. ஆனால் இவை வருடத்தில் அதிக நாட்கள் மேய்ந்தவையாக இருந்தால் ஜகாத் கடமையாகும்.
- 4- கால்நடைகளுக்குச் சொந்தக்காரன் அவற்றை விவசாயத்திலோ அல்லது சுமை தூக்கவோ அல்லது வேறு வேலைகளுக்கோ அவற்றைப் பயன்படுத்தாமல் இருக்கவேண்டும்.

ஒட்டகம்

ஐகாத்திற்குரிய அளவான ஐந்து ஒட்டகங்கள் இருந்தால் ஒட்டகத்தில் ஐகாத் கடமை யாகும். ஒரு முஸ்லிமும் ஐந்துக்கு மேல் ஒன்பது வரை ஒட்டகங்கள் அவனது உரிமை யிலிருந்தால் அதில் ஒரு ஆடு ஐகாத் கடமையாகும். பத்துக்கு மேல் பதினான்கு வரை இருந்தால் அதில் கிரண்டாடு கடமையாகும். பதினைந்திற்கு மேல் பத்தொன்பது வரை முன்றாடுகள். இருபதிற்கு மேல் இருபத்து நான்கு வரை நான்கு ஆடுகள். இருபத்தைந்திற்கு மேல் முப்பத்தைந்து வரை ஒரு வயது பூர்த்தியான ஒரு பெண் ஒட்டகம். இது அவனுக்கு கிடைக்கவில்லையானால் இரு வயது பூர்த்தியான ஒரு ஆண் ஒட்டகம். 36 க்கு மேல் 45 வரை இரு வயது பூர்த்தியான ஒரு பெண் ஒட்டகம். 46 க்கு மேல் 60 வரை முன்று வயது பூர்த்தியான ஒரு பெண் ஒட்டகம். 61 க்கு மேல் 75 வரை நான்கு வயது பூர்த்தியான ஒரு பெண் ஒட்டகம். 76 க்கு மேல் 90 வரை இரு வயது பூர்த்தியான இரு பெண் ஒட்டகம். 91 க்கு மேல் 120 வரை முன்று வயது பூர்த்தியான இரு ஆண் ஒட்டகங்கள். இதற்கு மேல் அதிகமானால் ஒவ்வொரு நாற்பதுக்கும் இரு வயது பூர்த்தியான ஒரு பெண் ஒட்டகம். ஒவ்வொரு ஐம்பதுக்கும் முன்று வயது பூர்த்தியான ஒரு பெண் ஒட்டகம். கீழ்க்காணும் அட்டவணை ஒட்டகத்திற்குரிய ஐகாத்தை தெளிவுபடுத்துகிறது.

எண்ணிக்கை	ஐகாத்
5 முதல் 9 வரை	ஒரு ஆடு
10 முதல் 14 வரை	இரு ஆடு
15 முதல் 19 வரை	முன்று ஆடு
20 முதல் 24 வரை	நான்கு ஆடு
25 முதல் 35 வரை	ஒரு வயது பூர்த்தியான ஒரு பெண் ஒட்டகம் அல்லது இரு வயது பூர்த்தியான ஒரு ஆண் ஒட்டகம்
36 முதல் 45 வரை	இரு வயது பூர்த்தியான ஒரு பெண் ஒட்டகம்
46 முதல் 60 வரை	முன்று வயது பூர்த்தியான ஒரு பெண் ஒட்டகம்
61 முதல் 75 வரை	நான்கு வயது பூர்த்தியான ஒரு பெண் ஒட்டகம்
76 முதல் 90 வரை	கிரண்டு வயது பூர்த்தியான இரு பெண் ஒட்டகங்கள்
91 முதல் 120 வரை	முன்று வயது பூர்த்தியான இரு ஒட்டகங்கள்

இதற்கு மேல் அதிகமாக இருந்தால் ஒவ்வொரு 40 க்கும் இரு வயது பூர்த்தியான ஒரு பெண் ஒட்டகமும் ஒவ்வொரு ஐம்பதுக்கும் முன்று வயது பூர்த்தியான ஒரு ஒட்டகமும் கொடுக்க வேண்டும்.

மாடுகள்

ஒருவனிடம் 30-க்கு மேல் 39 வரை மாடுகள் இருந்தால் ஒரு வயது பூர்த்தியான ஒரு ஆண் மாடும், 40 க்கு மேல் 59 வரை இரு வயது பூர்த்தியான ஒரு பெண் மாடும், 60 க்கு மேல் 69 வரை ஒரு வயது பூர்த்தியான இரு ஆண் மாடுகளும், 70 க்கு மேல் 79 வரை இரு வயது பூர்த்தியான ஒரு பெண் மாடும் ஒரு வயது பூர்த்தியான ஒரு ஆண் மாடும். பின்னர் ஒவ்வொரு 30 க்கும் ஒரு வயது பூர்த்தியான ஒரு ஆண் மாடும், ஒவ்வொரு 40 க்கும் ஒரு வயது பூர்த்தியான பெண் மாடும் கொடுக்க வேண்டும்.

எண்ணிக்கை	ஐகாத்
30 முதல் 39 வரை	ஒரு வயது பூர்த்தியான ஒரு ஆண் மாடு
40 முதல் 59 வரை	இரு வயது பூர்த்தியான ஒரு பெண் மாடு
60 முதல் 69 வரை	ஒரு வயது பூர்த்தியான இரு ஆண்மாடுகள்
70 முதல் 79 வரை	இரு வயது பூர்த்தியான ஒரு பெண் மாடும் ஒரு வயது பூர்த்தியான ஒரு ஆண் மாடும்

ஆடுகள்

ஒருவனிடம் 40 முதல் 120 வரை ஆடுகள் இருந்தால் அவன் ஒரு ஆடு கொடுப்பது கடமையாகும். 121 முதல் 200 வரை இரு ஆடுகளும், 201 முதல் 300 வரை முன்று ஆடுகளும், 301 முதல் 400 வரை நான்கு ஆடுகளும், 401 முதல் 500 வரை ஐந்து ஆடுகளும் கொடுக்க வேண்டும். பின்னர் இதற்கு மேல் அதிகமாகும் பட்சத்தில் ஒவ்வொரு நூறு ஆடுகளுக்கும் சராசரி ஒரு ஆடு கொடுக்க வேண்டும்.

எண்ணம்	ஐகாத்
40 முதல் 120 வரை	ஒரு ஆடு
121 முதல் 200 வரை	இரு ஆடுகள்
201 முதல் 300 வரை	முன்று ஆடுகள்
301 முதல் 400 வரை	நான்கு ஆடுகள்
401 முதல் 500 வரை	ஐந்து ஆடுகள்

பின்னர் ஒவ்வொரு நூறு ஆடுகளுக்கும் ஒரு ஆடு கொடுக்க வேண்டும்.

ஐகாத் பெறத் தகுதியானவர்கள்

அல்லாஹ் கூறுகிறான்: (ஐகாத் என்னும்) தானதர்மங்களில்லாம் ஏழைகளுக்கும், வறியவர்களுக்கும் இந்த

தானதர்மங்களை வசூல் செய்யும் ஊழியர்களுக்கும், இஸ்லாத்தின் பால் அவர்களது உள்ளம் ஈர்க்கப்பட்டவர்களும், அடிமைகளை விடுதலை செய்வதற்கும், கடன் பட்டவர்களுக்கும், அல்லாஹ்வின் பாதையில் (போர்புரிவோருக்கும்) வழிப்போக்கர்களுக்கும் உரி யனவாகும். (ஆ) அல்லாஹ் விதித்த கடமையாகும். அல்லாஹ் (யாவும்) அறிபவன், மிக்க ஞானமுடையோன். (9:80)

அல்லாஹ் ஜகாத் பெறத் தகுதியான எட்டு வகை கூட்டத்தினரை விளக்கிக் கூறியுள்ளான். இஸ்லாத்தில் ஜகாத் சமுதாயத்தையும் தேவையுடையோரையும் சென்றடைகின்றது. ஏனைய மார்க்கங்களிலுள்ளது போல அம்மார்க்கத்தில் முக்கியமானவர்களுக்கு மட்டுமே கொடுக்கப்பட மாட்டாது.

- 1- ஃபகீர் (ஏழை): தனக்கு தேவைப்படுவதில் பாதிக்கும் குறைவானதையே பெற்றுக் கொள் பவன்.
- 2- மிஸ்கீன்: தனக்கு தேவைப்படுவதில் பாதிக்கு மேல் பெற்றுக் கொள்கிறான். எனினும் அவன் போதுமான முழுமையான அளவைப் பெற்றுக் கொள்வதில்லை. இவர்களுக்கு பல மாதங்களுக்கான அல்லது ஒரு வருடத்திற்குப் போதுமான அளவிற்குரிய தொகை ஜகாத் நிதியிலிருந்து கொடுக்க வேண்டும்.
- 3- ஜகாத் தொகையை வசூலிப்பவர்கள்: ஜகாத் தொகையை அதற்குரியவர்களிடமிருந்து சேகரித்து வருவதற்காக ஆட்சியாளரால் நியமிக்கப்படுபவர்கள். அவர்கள் செல்வந்தர்களாக யிருந்தாலும் அவர்களது அந்தஸ்த்திற்கேற்ப அவர்களது வேலைக்குரிய கூலியைக் கொடுக்க வேண்டும்.
- 4- உள்ளம் ஈர்க்கப்பட்டவர்கள்: தம் மக்களிடத்தில் மரியாதைக்குரிய தலைவர்களில் எவர்கள் இஸ்லாத்திற்கு வருவார்கள் என்றோ அல்லது முஸ்லிம்களுக்குத் தொல்லை தராமல் ருப்பார்கள் என்றோ எதிர்பார்க்கப்படுகிறதோ அத்தகையவர்கள். இவ்வாறே இஸ்லாத்தில் புதிதாக வந்தவர்களுக்கும் அவர்களது உள்ளங்கள் இஸ்லாத்தின்பால் நேசமாக்கப்படுவ தற்காகவும், அவர்களின் உள்ளங்களில் ஈமான் உறுதியாகுவதற்காகவும் அவர்களுக்கு ஜகாத் கொடுக்க வேண்டும்.
- 5- அடிமைகளை உரிமை விடுவதற்காகவும் விரோதிகளால் கைது செய்யப்பட்டவர்களை விடுவிப்பதற்காகவும் ஜகாத் கொடுக்கப்பட வேண்டும்.
- 6- கடன்பட்டவர்கள்: இவர்களுடைய கடனை அடைப்பதற்காக ஜகாத் தொகையிலிருந்து கொடுக்கப்பட வேண்டும். ஆயினும் இவர்கள் முஸ்லிம்களாகயிருப்பதும், கடனை அடைப்ப தற்கு வசதியுள்ள செல்வந்தர்களாக இல்லாமலிருப்பதும், கடன் தற்காலிக கடனாக இருப்பதும் ஷர்த்தாகும்.
- 7- அல்லாஹ்வின் பாதையில்: ஊதியத்தை எதிர்பார்க்காமல் வணக்கமாகக் கருதி போர்புரி பவர்கள். அவர்களின் செலவிற்காக அல்லது ஆயுதங்கள் வாங்குவதற்காக ஜகாத் கொடுக்க வேண்டும். மார்க்கக் கல்வியைத் தேடுவதும் ஜஹாதைச் சேர்ந்ததுதான். மார்க்கக் கல்வியில் ஈடுபடுவதை நாடும் ஒரு மனிதன் தன்னிடம் பொருளாதார வசதியில்லாமலிருக்கு மானால் அவன் மார்க்கக் கல்வியைத் தேடுவதில் ஈடுபடுமளவிற்கு போதுமான தொகையை மட்டும் ஜகாத் நிதியிலிருந்து கொடுப்பது கூடும்.
- 8- வழிப்போக்கன்: ஊருக்குச் செல்லா முடியாமல் வழியிலேயே நின்று விட்ட ஒரு பயணி. அவனது ஊரில் அவன் செல்வந்தனாக இருந்தாலும் அவன் ஊர் போய்ச் சேருமளவிற்கு ஜகாத் தொகையிலிருந்து கொடுக்க வேண்டும். ஜகாதின் நிதி பள்ளிகட்டுவதற்கும் சாலைகளை சீர்படுத்துவதற்கும் செலவிடுவது கூடாது.

குறிப்பு:-

- 1- முத்து, பவளம், மீன் இன்னும் இவைகள் போன்ற கடலிலிருந்து எடுக்கப்படுபவைகளில் வியாபாரத்திற்கென ஒதுக்கப்பட்டவற்றைத் தவிர மற்ற அனைத்திலும் ஜகாத் கடமையில்லை.
- 2- வாடகைக்கான கட்டடங்கள், தொழிற்சாலைகள் இன்னும் இவை அல்லாததிலும் ஜகாத் கடமையில்லை. எனினும் வாடகைத் தொகை ஓராண்டு புர்த்தியாகி விடுமானால் அதில் ஜகாத் கடமையாகும். உதாரணமாக ஒருவன் ஒரு வீட்டை வாடகைக்கு விட்டு அதன் வாடகையை எடுத்துக் கொள்கிறான். அவன் வாடகையாக எடுத்துக் கொண்ட தொகைக்கோ அல்லது அதல் சீர்தளவுக்கோ-அவை ஜகாத்தின் அளவை எட்டும் பட்சத்தில்-ஓராண்டு புர்த்தியாகி விடுமானால் அதில் ஜகாத் கடமையாகும்.

AL-SUNNAH TAMILI

PAGE
HOME

Knowledge
Boardroom
Sign Book

Audio
Help Us !
Free Submit !

Links
For Free
Email Me